



ଆଜିର 'ସକାଳ'
ସହ 'ସିନ୍ଦୂର' ପଢ଼ନ୍ତୁ

- RNI REGD NO: 42041/83
- www.sakalaepaper.com
- /sakalanews
- /sakalanews
- www.thesakala.in

THE SAKALA
PRINTED AT BHUBANESWAR ■ JEYPORE ■ SAMBALPUR ■ PANIKOILI

VOLUME- 44 • ISSUE-39 • SUNDAY • 2 AUGUST 2026 • PAGE-12+4 • ₹ 7.00

BHUBANESWAR

ବର୍ଷ-୪୪ • ସଂଖ୍ୟା-୩୯ • ରବିବାର • ୨ ଅଗଷ୍ଟ ୨୦୨୬ • ପୃଷ୍ଠା-୧୨+୪ (ସିନ୍ଦୂରା) • ଟ. ୭.୦୦

ହିମାଳୟରେ ଚାଲିଗଲା ୧୦ ପର୍ବତାରୋହୀଙ୍କ ଜୀବନ

■ ଭୁବନେଶ୍ୱର, ୧।୮ (ଏକେନ୍ଦ୍ରି): ପାକିସ୍ତାନର ବ୍ରୁକ୍ ପିକ୍ ପର୍ବତରେ ଭୟଙ୍କର ହିମାଳୟରେ ନେପାଳ ଜନ୍ମିତ କିମ୍ବଦନ୍ତୀ ପର୍ବତାରୋହୀ ନିର୍ମଳା 'ନିମ୍ଫା' ପୂର୍ଜାଙ୍କ ସମେତ ୧୦ ଜଣ ପର୍ବତାରୋହୀଙ୍କ ମୃତ୍ୟୁ ବିଶ୍ୱ ପର୍ବତାରୋହଣ ଜଗତକୁ ଶୋକାଳୁ କରାଇଛି । ୪୩ ବର୍ଷୀୟ ନିର୍ମଳା ପୂର୍ଜା ଓ ତାଙ୍କ ଦଳ ବ୍ରୁକ୍ ପିକ୍‌ର ଶିଖର ଆରୋହଣ କରୁଥିବା ବେଳେ ଗୁରୁବାର ପ୍ରବଳ ହିମାଳୟରେ ପସିଯାଇଥିଲେ । ସେହିଦିନଠାରୁ ସେମାନେ ନିଖୋଜ ଥିଲେ । ଶନିବାର ପୂର୍ଜାଙ୍କ ଦ୍ୱାରା ପ୍ରତିଷ୍ଠିତ ଅଭିଯାନ ସଂସ୍ଥା ପକ୍ଷରୁ ସମସ୍ତ ପର୍ବତାରୋହୀଙ୍କ ମୃତଦେହ ମିଳିଥିବାର ସୂଚନା ଦିଆଯାଇଛି । ନିର୍ମଳା ପୂର୍ଜା ୨୦୧୯ ମସିହାରେ ପୃଥିବୀର ୮ ହଜାର



କିମ୍ବଦନ୍ତୀ ନିର୍ମଳା
ପୂର୍ଜାଙ୍କ ଦେହାନ୍ତ

କମୁଛି ପାଣି; ବଢୁଛି ଦୁର୍ଦ୍ଦଶା

■ ଭୁବନେଶ୍ୱର, ୧।୮ (ସମିଧ): ଉତ୍ତର ଓଡ଼ିଶାରେ ଦେଖାଦେଇଥିବା ବନ୍ୟାସ୍ଥିତିରେ ବ୍ୟାପକ ସୁଧାର ଆସିଥିବା ବେଳେ ପ୍ରମୁଖ ନଦୀଗୁଡ଼ିକର ଜଳସ୍ତର ବିପଦ ସଙ୍କେତ ତଳେ ପ୍ରବାହିତ ହେଉଛି । ପ୍ରଭାବିତ ଅଞ୍ଚଳରୁ ପାଣି ଅନେକଂଶରେ କମିବାରେ ଲାଗିଥିଲେ ହେଁ ଲୋକଙ୍କ ଦୁର୍ଦ୍ଦଶା କିନ୍ତୁ ହ୍ରାସ ପାଇନାହିଁ । ବନ୍ୟା ପାଣି ଛାଡୁଥିଲେ ହେଁ ଯାଜପୁର ଓ ଭଦ୍ରକ ଜିଲ୍ଲାର ଅନେକ ତଳିଆ ଅଞ୍ଚଳରେ ଲୋକେ ଏବେବି ଖାଦ୍ୟ ଓ ପାନୀୟ ପାଇଁ ପ୍ରଶ୍ନାସନ ଉପରେ ନିର୍ଭରଶୀଳ ଅଛନ୍ତି । ସେମାନଙ୍କଠାରେ ଆବଶ୍ୟକୀୟ ସହାୟତା ନିରନ୍ତର ଭାବେ ଜାରି ରଖିବାକୁ ସାଧାରଣରେ ଦାବି ହେଉଛି ।

ଏବେବି ପ୍ରଶାସନ
ଭରସାରେ ତଳିଆ
ଅଞ୍ଚଳର ବନ୍ୟାବିପନ୍ନ
ପ୍ରଭାବିତ ଅଞ୍ଚଳରେ
୯୩% ବିଦ୍ୟୁତ୍
ସେବା ସ୍ୱାଭାବିକ



ହୀରାକୁଦର ୨୨ ଗେଟ୍ ଖୋଲା

■ ସମ୍ବଲପୁର, ୧।୮ (ସମିଧ): ଉପରମୁଣ୍ଡରେ ବର୍ଷା କମିଥିଲେ ହେଁ, ହୀରାକୁଦ ଜଳଭଣ୍ଡାରକୁ ପ୍ରାୟ ୩ ଲକ୍ଷ କ୍ୟୁସେକ୍ ଜଳ ଏବେବି ପ୍ରବେଶ କରୁଥିବାବେଳେ ଜଳସ୍ତର ହ୍ରାସ ପାଇନାହିଁ । ଜଳଭଣ୍ଡାରର ସର୍ବୋଚ୍ଚ ଜଳଧାରଣ କ୍ଷମତା ୬୩୦ ଫୁଟ୍ ଥିବାବେଳେ ବୁକ୍‌ଡିନ ହେବ ଏହାର ଜଳସ୍ତର ୬୨୫ ଫୁଟ୍ ଉପରେ ରହିଛି । ଶନିବାର ସନ୍ଧ୍ୟା ୬ଟା ସମୟରେ ହୀରାକୁଦ ଜଳଭଣ୍ଡାରର ଜଳସ୍ତର ୬୨୫.୧୧ ଫୁଟ୍ ରହିଛି । ବର୍ତ୍ତମାନ ୨୨ଟି ଗେଟ୍ ଦେଇ ହୀରାକୁଦରୁ ବନ୍ୟାଜଳ ନିଷ୍କାସିତ ହେଉଛି । ପ୍ରବେଶ ଜଳ ଅପେକ୍ଷା ପ୍ରାୟ ୧ ଲକ୍ଷ କ୍ୟୁସେକ୍ ଅଧିକ ଜଳ ନିଷ୍କାସନ କରାଯାଉଥିବା ସୂଚନା ମିଳିଛି । ନଦୀବନ୍ଧର ବାମପାର୍ଶ୍ୱର ୧୫ଟି ଏବଂ ଡାହାଣ ପାର୍ଶ୍ୱର ୭ଟି ଏହିଭଳି ଗେଟ୍ ଫୁଲ୍ ସ୍କେଲ୍ ଖୋଲାଉଛନ୍ତି । ଜଳଭଣ୍ଡାରକୁ ସେକେଣ୍ଡ ପ୍ରତି ୨,୮୪,୬୭୩ କ୍ୟୁସେକ୍ ଜଳ ପ୍ରବେଶ କରୁଥିବାବେଳେ ପାଖାପାଖି ୩୦୦ କି.ଗ୍ରା. ଜଳ ନିଷ୍କାସିତ ହେଉଛି ।

ଜଳସ୍ତର
୬୨୫ ଫୁଟ୍

ଆସନ୍ତା ୬ ଆଡ଼କୁ ଆଉ ଏକ ଲଘୁତାପ!

■ ଭୁବନେଶ୍ୱର, ୧।୮ (ସମିଧ): ବନ୍ୟା ଦାଉରୁ ସାଧାରଣ ଲୋକେ ଏଯାବତ୍ ମୁକ୍ତିଲାଭ ନ ଥିବା ବେଳେ ଆଉ ଏକ ସମ୍ଭାବ୍ୟ ଲଘୁତାପ ସାଧାରଣରେ ଛନକା ଭରିଛି । ବଙ୍ଗୋପସାଗରରେ ଆସନ୍ତା ୬ ତାରିଖ ବେଳକୁ ଏକ ଲଘୁତାପ କ୍ଷେତ୍ର ସୃଷ୍ଟି ହେବା ନେଇ ଆଶଙ୍କା କରାଯାଉଛି । ରାଜ୍ୟରେ ବର୍ତ୍ତମାନ ମୌସୁମୀ ସକ୍ରିୟ ଥିବାବେଳେ ଏହାର ପ୍ରଭାବରେ ଉଲ୍ ବର୍ଷା ଲାଗି ରହିଛି । ଏପରିସ୍ଥଳେ ସମ୍ଭାବ୍ୟ ଲଘୁତାପର ପ୍ରଭାବକୁ ନେଇ ଏବେ ସାଧାରଣରେ ଫଶନ୍ସ ପ୍ରକାଶ ପାଇଲାଣି ।

ଆଜି ୬ ଜିଲ୍ଲାରେ
ପ୍ରବଳ ବର୍ଷା



ପ୍ରଶ୍ନପତ୍ର ପ୍ରଘଟ ନିରୋଧା ସଂଶୋଧନ ବିଲ୍

ବାଜିଲା ରାଷ୍ଟ୍ରପତିଙ୍କ ମୋହର

■ ନୂଆଦିଲ୍ଲୀ, ୧।୮ (ଏକେନ୍ଦ୍ରି): ସାଧାରଣ ପରାକ୍ଷାରେ ଦୁର୍ନୀତି, ପ୍ରଶ୍ନପତ୍ର ପ୍ରଘଟ ଏବଂ ଅନିୟମିତତା ରୋକିବା ପାଇଁ ସଂସଦରେ ଗୃହୀତ ହୋଇଥିବା 'ସାଧାରଣ ପରାକ୍ଷା (ଆସାଧୁ ଉପାୟ ନିବାରଣ) ସଂଶୋଧନ ବିଲ୍, ୨୦୨୬'କୁ ରାଷ୍ଟ୍ରପତି ଡ୍ରୌପଦୀ ମୂର୍ମୁ ଆଜି ଅନୁମୋଦନ ପ୍ରଦାନ କରିଛନ୍ତି । ରାଷ୍ଟ୍ରପତିଙ୍କ ଅନୁମତି ମିଳିବା ପରେ ଆଇନ ଓ ନ୍ୟାୟ ମନ୍ତ୍ରାଳୟ ଶୁକ୍ରବାର ଏହି ସମ୍ବିଧାନ ଶେକେଟ୍ ବିଜ୍ଞପ୍ତି ପ୍ରକାଶ କରିଛି । ରାଷ୍ଟ୍ରପତିଙ୍କ ଅନୁମୋଦନ ପରେ ଏହା ଆଜିଠାରୁ ଆଇନରେ ପରିଣତ ହୋଇଛି ।

ଏହି ସଂଶୋଧିତ ଆଇନ ଅଧୀନରେ ପରାକ୍ଷା ପରିଚାଳନା ବ୍ୟବସ୍ଥାକୁ ସ୍ପଷ୍ଟ କରିବା ସହ ଅପରାଧୀଙ୍କ ପାଇଁ କଠୋର ଦଣ୍ଡବିଧାନ ବ୍ୟବସ୍ଥା କରାଯାଇଛି । ପ୍ରଶ୍ନପତ୍ର ପ୍ରଘଟ କିମ୍ବା ପରାକ୍ଷାରେ ଅସାଧୁ ଉପାୟ ଅବଲମ୍ବନ କରୁଥିବା ବ୍ୟକ୍ତିଙ୍କୁ ୫ରୁ ୧୦ ବର୍ଷ ପର୍ଯ୍ୟନ୍ତ କେଜ୍ ଏବଂ ୫୦ ଲକ୍ଷ ଟଙ୍କା ପର୍ଯ୍ୟନ୍ତ ଜରିମାନା ଦେବାକୁ ପଡ଼ିବ । ସେହିପରି ସଂଗଠିତ ଭାବେ ଏହି ଅପରାଧ କରୁଥିବା ଗ୍ୟାଙ୍ଗ୍ କିମ୍ବା ମାଫିଆଙ୍କ ପାଇଁ ସର୍ବନିମ୍ନ ୬ ବର୍ଷ କେଜ୍ ଏବଂ ଅତିକମ୍ରେ ୧୦ କୋଟି ଟଙ୍କାର ଜରିମାନା ବ୍ୟବସ୍ଥା ରହିଛି ।

ସୂଚନାଯୋଗ୍ୟ ଯେ ନିର୍ ପରାକ୍ଷା ବିଭାଗ ପ୍ରତିବାଦରେ କଲ୍ୟାଣ ଜନତା ପାର୍ଟି (ସିକେପି) ପକ୍ଷରୁ ଜାତୀୟ ରାଜଧାନୀ ନୂଆଦିଲ୍ଲୀର ଯନ୍ତ୍ରମନ୍ତ୍ରରେ ଆନ୍ଦୋଳନ କରାଯିବା ପରେ ସେମାନଙ୍କ ଦାବିକୁ ଗ୍ରହଣ କରି ସରକାର ଆଇନରେ ସଂଶୋଧନ କରି ନୂଆ ବିଲ୍ ସଂସଦରେ ଆଗତ କରିଥିଲେ ।

ସଂସଦର ଉଭୟ ଗୃହରେ ବିଲ୍ ଗୃହୀତ ହେବା ପରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏକ ଭିଡିଓ ବାର୍ତ୍ତା ଜାରି କରି କହିଥିଲେ ଯେ କୌଣସି ପେପର-ଲିକ୍ ମାଫିଆ ଯେପରି ଛାତ୍ରଛାତ୍ରୀଙ୍କ ଭବିଷ୍ୟତ ସହ ଖେଳିପାରିବେ ନାହିଁ, ସେଥିପାଇଁ ସରକାର ଅତ୍ୟାଧୁନିକ ପ୍ରଯୁକ୍ତିବିଦ୍ୟା ଓ ଆଇନଗତ ବ୍ୟବସ୍ଥା କଡ଼ାକଡ଼ି କରୁଛନ୍ତି ।

ଆକାଶମାର୍ଗରୁ ବନ୍ୟା ସ୍ଥିତି ପରଖିଲେ ମୁଖ୍ୟମନ୍ତ୍ରୀ



■ ଭୁବନେଶ୍ୱର, ୧।୮ (ସମିଧ): ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଶନିବାର ଆକାଶମାର୍ଗରୁ ରାଜ୍ୟର ୫ଟି ଜିଲ୍ଲାର ୧୨ଟିରୁ ଅଧିକ ବ୍ଲକ୍‌ରେ ବନ୍ୟାସ୍ଥିତି ଅନୁଧ୍ୟାନ କରିଛନ୍ତି । ମୁଖ୍ୟମନ୍ତ୍ରୀ ସହିତ ରାଜସ୍ୱ ଓ ବିପର୍ଯ୍ୟୟ ପରିଚାଳନା ମନ୍ତ୍ରୀ ସୁରେଶ ପୂଜାରୀ ଏବଂ ସ୍ୱତନ୍ତ୍ର ରିଲିଫ୍ କମିଶନର ଉପସିତ ଥିଲେ । ପରିବର୍ତ୍ତନ ପରେ ଗଣମାଧ୍ୟମ ଆଗରେ ବିବୃତି ରଖି ମୁଖ୍ୟମନ୍ତ୍ରୀ କହିଛନ୍ତି ଯେ ଉପରୋକ୍ତ ଅଞ୍ଚଳର ଅନେକ ଗାଁ ପାଣି ଘେରରେ ଅଛି । ଚଳିତ ବନ୍ୟାରେ ରାଜ୍ୟର ୧୦ ଜିଲ୍ଲାର ୮ ଲକ୍ଷ ଲୋକ ପ୍ରଭାବିତ ହୋଇଥିବା ବେଳେ ୨.୬୯ ଲକ୍ଷ ଲୋକଙ୍କୁ ସୁରକ୍ଷିତ ସ୍ଥାନକୁ ସ୍ଥାନାନ୍ତର କରାଯାଇଛି । ପରିସ୍ଥିତି ଧୀରେଧୀରେ

୮ ଲକ୍ଷ ପ୍ରଭାବିତ, ଆସନ୍ତା
ଦୁଇ ଦିନ ମଧ୍ୟରେ ସ୍ଥିତି
ସୁଧିରିବାର ସମ୍ଭାବନା

ପାଣି ଛାଡିବାର ୩ ଦିନ
ମଧ୍ୟରେ କ୍ଷୟକ୍ଷତିର
ରିପୋର୍ଟ ଦେବାକୁ ନିର୍ଦ୍ଦେଶ
ରିପୋର୍ଟ ଭିତ୍ତିରେ ତୁରନ୍ତ
ସହାୟତା ପ୍ୟାକେଜ ପ୍ରଦାନ
କରାଯିବ: ମୁଖ୍ୟମନ୍ତ୍ରୀ

କମିଲା ବାଣିଜ୍ୟିକ ଗ୍ୟାସ୍ ଦର

ସିଲିଣ୍ଡର ପିଛା ୧୯୨ ଟଙ୍କା ହ୍ରାସ

■ ନୂଆଦିଲ୍ଲୀ, ୧।୮ (ଏକେନ୍ଦ୍ରି): ହୋଟେଲ ଏବଂ ରେଷ୍ଟୋରାଣ୍ଟ ଭଳି ପ୍ରତିଷ୍ଠାନରେ ବ୍ୟବହୃତ ବାଣିଜ୍ୟିକ ଏଲ୍‌ପିଜି ସିଲିଣ୍ଡର ମୂଲ୍ୟରେ ଶନିବାର ବୃହତ୍ ହ୍ରାସ ଘଟିଛି । ୧୯ କିଲୋଗ୍ରାମ ବିଶିଷ୍ଟ ସିଲିଣ୍ଡର ମୂଲ୍ୟରେ ୧୯୨ ଟଙ୍କା ହ୍ରାସ ହୋଇଛି । ଫଳରେ ଦିଲ୍ଲୀରେ ଏଲ୍‌ପିଜି ସିଲିଣ୍ଡର ପିଛା ଦର ୨୭୩୮ ଟଙ୍କା ଓ କଲକାତାରେ ୨୮୭୨.୫୦ ଟଙ୍କାକୁ ଖସିଆସିଛି । ଦିଲ୍ଲୀରେ ପୂର୍ବରୁ ୧୯ କିଲୋଗ୍ରାମ ବିଶିଷ୍ଟ ବାଣିଜ୍ୟିକ ସିଲିଣ୍ଡର ମୂଲ୍ୟ ୨୯୩୦ ଟଙ୍କା ରହିଥିଲା ।

ଅପରପକ୍ଷେ ବିମାନ ଟର୍ଗେଟ୍‌ର ଇନ୍ଦନ (ଏଟିଏଫ୍) ମୂଲ୍ୟରେ ଲିଟର ପିଛା ୫ ଟଙ୍କା ବୃଦ୍ଧି କରାଯାଇଛି । ଏଟିଏଫ୍ ମୂଲ୍ୟ ପ୍ରତି ଲିଟର ୧୧୦ ଟଙ୍କାରୁ ୧୧୫ ଟଙ୍କାକୁ ବୃଦ୍ଧି ପାଇଛି । ଅନ୍ତର୍ଜାତୀୟ ବଜାରରେ ତିଳ ମୂଲ୍ୟରେ ବୃହତ୍ ହ୍ରାସ ପରେ ଏହି ପରିବର୍ତ୍ତନ କରାଯାଇଛି । ବାଣିଜ୍ୟିକ ଏଲ୍‌ପିଜି ମୂଲ୍ୟରେ ଏହା କଳାତାର ହିତାୟ ମାଧିକ ହ୍ରାସ । ପୂର୍ବରୁ ଜୁଲାଇ ପହିଲାରେ ବାଣିଜ୍ୟିକ ଏଲ୍‌ପିଜି ସିଲିଣ୍ଡର ମୂଲ୍ୟରେ ୧୮୩ ଟଙ୍କା ହ୍ରାସ କରାଯାଇଥିଲା । ପଶ୍ଚିମ ଏସିଆ ସଙ୍କଟ ଯୋଗୁଁ ଜୁନରେ ମୂଲ୍ୟ ରେକର୍ଡ୍ ସ୍ତରରେ ପହଞ୍ଚିବା ପରେ ଜୁଲାଇ ୧ ଏବଂ ଅଗଷ୍ଟ ୧ରେ ଉଚ୍ଚତମ ମୂଲ୍ୟରେ ହ୍ରାସ କରାଯାଇଛି । ରାଜଧାନୀ ଭୁବନେଶ୍ୱରରେ ବାଣିଜ୍ୟିକ ଏଲ୍‌ପିଜି ମୂଲ୍ୟରେ ସିଲିଣ୍ଡର ପିଛା ୨୦୬ ଟଙ୍କା ୫୦ ପଇସା ହ୍ରାସ ଘଟି ଏହା ୨୯୨୮ ଟଙ୍କାକୁ ଖସିଆସିଛି । ତେବେ ବଜାରରେ ରନ୍ଧନ ଗ୍ୟାସ୍ ଦର ଅପରିବର୍ତ୍ତିତ ରହିଛି ।



କୁଳଲଘିଲା ସମୁଦ୍ର



ଲୀନହେଲା ରାସ୍ତା, ମନ୍ଦିର

■ ଛତ୍ରପୁର, ୧।୮ (ସମିଧ): ଗଞ୍ଜାମ ଜିଲ୍ଲାରେ ଦିନକୁ ଦିନ ସମୁଦ୍ରକୂଳ ଅବକ୍ଷୟ ନେଇ ଚିନ୍ତା ବଢ଼ିବାରେ ଲାଗିଛି । ଅଞ୍ଚଳବାସୀ ଆତଙ୍କିତ ଅବସ୍ଥାରେ ରହିଛନ୍ତି । ଆର୍ଯ୍ୟପଲ୍ଲୀ ଗ୍ରାମକୁ ସଂଲଗ୍ନ ହୋଇଥିବା ରାସ୍ତା ଓ ଗଙ୍ଗାଦେବୀ ମନ୍ଦିରଟି ଏବେ ସମୁଦ୍ର ଗର୍ଭରେ ଲୀନ ହେବା ପରେ ଅଞ୍ଚଳବାସୀଙ୍କ ଭୟ ବୃଦ୍ଧିଗ୍ରସ୍ତ ହୋଇଯାଇଛି । ଗଞ୍ଜାମ ଜିଲ୍ଲା ଛତ୍ରପୁର ପୌରପରିଷଦ ଅନ୍ତର୍ଗତ ଆର୍ଯ୍ୟପଲ୍ଲୀ ସମୁଦ୍ର ଦିନକୁ ଦିନ କୂଳଘଟି ଗ୍ରାମ ଆଡ଼କୁ ଅଗ୍ରସର ହେଉଥିବାରୁ ଆର୍ଯ୍ୟପଲ୍ଲୀ ଗ୍ରାମଟି ଦିନେ ନା ଦିନେ ସମୁଦ୍ରର ଆଁ ଭିତରକୁ ଚାଲିଯିବା ନେଇ ଭୟଭୀତ

ସମୁଦ୍ର କୁଆରରେ ଭାସି ୮ ବର୍ଷର ଶିଶୁ ମୃତ

■ ଛତ୍ରପୁର, ୧।୮ (ସମିଧ): ଗଞ୍ଜାମ ଜିଲ୍ଲାରେ ପାଲିବନ୍ଧ ପଞ୍ଚାୟତର ନୂଆପୋଡେମପେଟା ଗ୍ରାମରେ ଶନିବାର ଏକ ଦୁର୍ଘଟବିବାଦକ ଘଟଣା ଘଟିଛି । ଗ୍ରାମର ଏନ୍. ଗୁରୋୟାଙ୍କ ୮ ବର୍ଷୀୟ ସାନ ପୁଅ ଏନ୍. ଶିବ ନୂଆ ପୋଡେମପେଟା ସମୁଦ୍ର କୂଳରେ ଅପରାହ୍ଣ ସମୟରେ ଖେଳୁଥିବା ବେଳେ ହଠାତ୍ କୁଆର ମାଡ଼ି ଆସିବାରୁ ସମୁଦ୍ରର ପ୍ରଖର ସ୍ରୋତରେ ଭାସିଯାଇଥିଲେ । ସ୍ଥାନୀୟ ଲୋକ ଓ ପରିବାର ସଦସ୍ୟମାନେ ତୁରନ୍ତ ଚାଲୁ ପାଣିରୁ ଉଦ୍ଧାର କରି ଛତ୍ରପୁର ଉପଖଣ୍ଡ

ADMISSION OPEN

MBA | MCA | M.Sc. (Physics) | M.Sc. (Chemistry) | M.Sc. (Biotech)

MSW | M.Com. (F & C) | M.Com. (Traditional) | M.Sc. (Comp.Sc.) | MPMIR

**NIIS GROUP OF INSTITUTIONS**
Sarada Vihar, Madanpur, Bhubaneswar-752054
(Recognised by Govt. of Odisha & Affiliated to Utkal University)

Contact: 9778899990 / 9778899991 / 9040004375

Email: contactus@niisgroup.org | Website: www.niisgroup.org

ବନ୍ୟା ପ୍ରଭାବିତ ଅଞ୍ଚଳରେ ରିଲିଫ୍ ଓ ଉଦ୍ଧାର କାର୍ଯ୍ୟ ଜାରି

ଜଗତସିଂହପୁର, ୧୮ (ସମିଧ)

ଚଳିତ ଲଗାଶ ବର୍ଷା ସହ ମହାନଦୀ, ଦେବୀ ନଦୀରେ ବନ୍ୟାଜଳ ପ୍ରବାହିତ ହେବା ଯୋଗୁଁ ଜଗତସିଂହପୁର ଜିଲ୍ଲାର ବିଭିନ୍ନ ବ୍ଲକର ଲୋକମାନେ ପ୍ରଭାବିତ ହେବା ସହ କୃଷି କ୍ଷେତ୍ର ଜଳ ଧାବିତ ହୋଇଛି । ଏହାକୁ ନେଇ ସାଂସଦ ବିଜୁ ପ୍ରସାଦ ତରାଇ, ଜିଲ୍ଲାପାଳ ଜେ ସୋନାଲକ ସହ ବନ୍ୟା ପ୍ରଭାବିତ ଅଞ୍ଚଳଗୁଡ଼ିକରେ ଉଦ୍ଧାର ଓ ରିଲିଫ୍ ବଣ୍ଟନ କାର୍ଯ୍ୟର ତଦାରଖ କରିଛନ୍ତି । ବନ୍ୟା ଜଳରେ ବହୁ ପଞ୍ଚାୟତ ଜଳବନ୍ୟା ରହିଥିବାରୁ, କେହି ଯେପରି ସହାୟତାରୁ ବଞ୍ଚିତ ନ ହୁଅନ୍ତି ସେଥିପାଇଁ ଜିଲ୍ଲାପାଳ ସମସ୍ତ ଅଧିକାରୀଙ୍କୁ ସତରା ରହିବାକୁ ନିର୍ଦ୍ଦେଶ ଦେଇଛନ୍ତି । ବନ୍ୟା ଆଶ୍ରୟସ୍ଥଳୀରେ ଶୁଖିଲା ଖାଦ୍ୟ, ରନ୍ଧାଖାଦ୍ୟ, ବିଶୁଦ୍ଧ ପାନୀୟ ଜଳ ଏବଂ ଶିଶୁମାନଙ୍କ ପାଇଁ ସ୍ବଚ୍ଛ ଖାଦ୍ୟ, ଔଷଧ, ମହିଳା ଓ କିଶୋରୀ ମାନଙ୍କ ପାଇଁ ସାନିଟାରୀ ନାପକିନ୍ ଆଦି ପ୍ରଦାନ କରାଯାଉଛି । ମେଡିକାଲ ଟିମ୍ ଦ୍ବାରା ବୃଦ୍ଧ ଓ ଅସୁସ୍ଥ ମାନଙ୍କର ସ୍ବାସ୍ଥ୍ୟ ପରୀକ୍ଷା କରାଯାଇଛି । ବନ୍ୟା ଛାଡ଼ିବାର ୩ ଦିନ ମଧ୍ୟରେ କୃଷି ଓ ଉଦ୍ୟାନ କୃଷି ବିଭାଗ କ୍ଷୟକ୍ଷତିର ବିପୋର୍ଟ ଦେବା ପରେ ଚାଷୀମାନେ ସରକାରୀ ଧ୍ରୁବରେ କ୍ଷତିପୂରଣ ପାଇବେ ବୋଲି ଜିଲ୍ଲାପାଳ କହିଛନ୍ତି । ଆଉକୁ ଦେବୀ ନଦୀରେ ସମ୍ଭାବ୍ୟ ବନ୍ୟା ପରିସ୍ଥିତିର ମୁକାବିଲା ପାଇଁ ପ୍ରଶାସନ ସମସ୍ତ ବ୍ୟବସ୍ଥା ସହ



ସଚର୍କ ଓ ପ୍ରସ୍ତୁତ ଅଛି ବୋଲି ଜିଲ୍ଲାପାଳ କହିଛନ୍ତି । ଜିଲ୍ଲାପାଳଙ୍କ ସହ ଆରକ୍ଷା ଅଧିକ୍ଷକ ଅଜିତ କୁମାର ବର୍ମା ଆଜି ରଘୁନାଥପୁର, ତିର୍ତ୍ତୋଲ, କୁଜଙ୍ଗର ବିଭିନ୍ନ ବନ୍ୟା ପ୍ରଭାବିତ ପଞ୍ଚାୟତ ପରିଦର୍ଶନ କରିବା ସହ

ନୋଡାଲ ଅଫିସର, ବ୍ଲକ୍ ଉନ୍ନୟନ ଅଧିକାରୀ, ତହସିଲଦାର ଏବଂ ଅନ୍ୟ ଅଧିକାରୀଙ୍କ ସହ ସମୀକ୍ଷା କରି ପ୍ରଶାସନ ପକ୍ଷରୁ ଯୋଗାଇ ଦିଆଯାଉଥିବା ରିଲିଫ୍ ଓ ଉଦ୍ଧାର କାର୍ଯ୍ୟର ତଦାରଖ କରିଥିଲେ ।

ଦାୟିତ୍ବରେ ଥିବା ବରିଷ୍ଠ ପ୍ରାଣସଂରକ ଅଧିକାରୀ ଅତିରିକ୍ତ ଜିଲ୍ଲାପାଳ ସାଧାରଣ ଓ ଅତିରିକ୍ତ ଜିଲ୍ଲାପାଳ ପାରାଦୀପ ପ୍ରଭାବିତ ଅଞ୍ଚଳ ପରିଦର୍ଶନ କରି ସ୍ଥିତି ଅନୁଧ୍ୟାନ କରିବା ସହ ପ୍ରଭାବିତଙ୍କ ସହ ଆଲୋଚନା କରିଥିଲେ । ଜିଲ୍ଲାର ସମସ୍ତ ନଦୀ କୂଳିଆ ସମ୍ବେଦନଶୀଳ ସ୍ଥାନ ମାନଙ୍କରେ ନଦୀ ମଧ୍ୟରେ ସ୍ଥାନ, ପର୍ଯ୍ୟବାର ଓ ମାଛ ଧରିବା ନିଷେଧ କରାଯାଇ ସତର୍କ ସୂଚନା ଲଗାଯାଇଛି । ଜିଲ୍ଲା ଜରୁରୀ କାଳୀନ ବିଭାଗ ପକ୍ଷରୁ ଆଜି ଅପରାହ୍ନ ୫ଟା ସୁଦ୍ଧା ମିଳିଥିବା ସୂଚନା ଅନୁଯାୟୀ ଜଗତସିଂହପୁର ଜିଲ୍ଲାରେ ଏ ପର୍ଯ୍ୟନ୍ତ ସମୁଦ୍ରାୟ ୧୬୩୪ ଜଣଙ୍କୁ ଉଦ୍ଧାର କରାଯାଇ ଆଶ୍ରୟସ୍ଥଳୀକୁ ସ୍ଥାନାନ୍ତରିତ କରାଯାଇଛି । ୩୫ଟି ପ୍ରି କିଟେନ ସେଣ୍ଟରରେ ଲୋକମାନଙ୍କୁ ଶୁଖିଲା ଓ ରନ୍ଧା ଖାଦ୍ୟ ପ୍ରଦାନ କରାଯାଇଛି । ୩୬.୯୯ କିଣ୍ଟାଲ୍ ଚୁଡ଼ା, ୯.୬୫ କିଣ୍ଟାଲ୍ ଗୁଡ଼, ୪୨୫ଟି ପଲିଥିନ୍ ବୋଲ୍ ବଣ୍ଟା ଦିଆଯାଇଛି । ୧୧ଟି ମେଡିକାଲ ଟିମ୍ ନିୟୋଜିତ ହୋଇଥିବା ଜିଲ୍ଲା ଜରୁରୀ ବିଭାଗ ପକ୍ଷରୁ ସୂଚନା ଦିଆଯାଇଛି । ସମୁଦାୟ ୩୫୪୭ ବର୍ଷ ଓ ୧୬୯୪ ଛୋଟ ଗୃହପାଳିତ ପଶୁ, ୬୭୦ କୁକୁଡ଼ା ପ୍ରଭାବିତ ହୋଇଥିବା ବେଳେ ୪୧୯୦ ଗୃହପାଳିତ ପଶୁଙ୍କୁ ଚିକିତ୍ସା ପ୍ରଦାନ କରାଯାଇଛି । ୨୫ଟି ପଶୁ ଚିକିତ୍ସା ଶିବିର, ୮ଟି ମୋବାଇଲ୍ ୟୁନିଟ୍ ଦ୍ବାରା ୧୧୯୪ଟି ପଶୁଙ୍କୁ ଚିକିତ୍ସା କରାଯାଇଛି ବୋଲି ବିଭାଗୀୟ ଅଧିକାରୀଙ୍କ ନିବେଦନରୁ ସୂଚନା ମିଳିଛି ।

ବନ୍ଧର ନିଷିଦ୍ଧାଞ୍ଚଳରୁ ମହିଳାଙ୍କ ମୃତଦେହ ଉଦ୍ଧାର

ପାରାଦୀପ, ୧୮ (ସମିଧ): ପାରାଦୀପ ବନ୍ଧର ନିଷିଦ୍ଧାଞ୍ଚଳ ୫ ନମ୍ବର ଗେଟ୍ ପାଖର ଅଞ୍ଚଳରୁ ଜଣେ ମୃତ ମହିଳାଙ୍କ ଶବ ଉଦ୍ଧାର କରାଯାଇଛି । ଖବର ପାଇ ଜଟାଧାରୀ ମୁହାଣ ମେରାଇନ ଥାନା ପୁଲିସ ପହଞ୍ଚି ଶବକୁ ଜବତ କରିବା ସହିତ ତଦନ୍ତ ଆରମ୍ଭ କରିଥିଲେ । ତେବେ ତଦନ୍ତରୁ ଜଣାପଡିଛି ଯେ ମୃତ ମହିଳା ଜଣଙ୍କ ହେଲେ କଟକ ଜିଲ୍ଲାର ଗୋବିନ୍ଦପୁର ଥାନା ଅନ୍ତର୍ଗତ ଗୋପାଳ ନଗର ଗ୍ରାମର ଅରୁଣା ଭୋଇ (୫୦) । ତାଙ୍କର ସ୍ବାମୀ ସ୍ବର୍ଗତ ଗୋଲେଖ ଭୋଇ । ସେ ଗତ ୨୯ ତାରିଖ ଦିନ ସକାଳେ ଦେବୀ-କନ୍ଦଳ ନଈକୁ ଗାଧୋଇବାକୁ ଯାଇ ପ୍ରଖର ସ୍ରୋତରେ ଭାସିଯାଇଥିଲେ । ପରିବାର ଲୋକେ ବହୁ ଖୋଜାଖୋଜି କରିବା ପରେ କୌଣସି ଖବର ନ ମିଳିବାରୁ ଗୋବିନ୍ଦପୁର ଥାନାରେ ମହିଳାଙ୍କ ନିଖୋଜ ହେବା ନେଇ ଲିଖିତ ଅଭିଯୋଗ କରିଥିଲେ । ତେବେ ଗତକାଲି ଜଣେ ମହିଳାଙ୍କ ଶବ ପାରାଦୀପ ବନ୍ଧର ନିଷିଦ୍ଧାଞ୍ଚଳରେ ଭାସୁଥିବା ଖବର ପାଇ ପରିବାର ଲୋକେ ପାରାଦୀପରେ ପହଞ୍ଚି ମହିଳାଙ୍କୁ ଚିହ୍ନିତ କରି ଶବ ବ୍ୟବଚ୍ଛେଦ କରାଇ ନେଇଥିଲେ । ତେବେ ମହିଳାଙ୍କର କିଭଳି ମୃତ୍ୟୁ ହେଲେ ପୁଲିସ ତଦନ୍ତ କରିବା ସହିତ ଥାନାରେ ଏକ ମାମଲା ରୁଜୁ କରିଛି ।

ବନ୍ୟାଞ୍ଚଳ ବୁଲି ସ୍ଥିତି ଅନୁଧ୍ୟାନ କଲେ ମନ୍ତ୍ରୀ



କୁଜଙ୍ଗ, ୧୮ (ସମିଧ): ପ୍ରବଳ ବର୍ଷା ଯୋଗୁଁ ମହାନଦୀରେ ପାଣି ବଢିବାରେ ଲାଗିଛି । ବନ୍ୟା ଜଳ ପ୍ରବାହିତ ହୋଇ ମାଡ଼ି ଆସିଛି । ପାରାଦୀପ ନିର୍ବାଚନମଣ୍ଡଳୀର ବିଭିନ୍ନ ବ୍ଲକରେ ଶତାଧିକ ପରିବାର ବନ୍ୟା ପାଣିରେ କ୍ଷତିଗ୍ରସ୍ତ ହୋଇଛନ୍ତି । ଏହି ପରିସ୍ଥିତିରେ ପାରାଦୀପର ବିଧାୟକ ତଥା ଶିଳ୍ପମନ୍ତ୍ରୀ ସମ୍ବେଦ ଚନ୍ଦ୍ର ସାହି କୁଜଙ୍ଗ ବ୍ଲକ ଅନ୍ତର୍ଗତ ସାଇଲୋ ପଞ୍ଚାୟତର ହରିପୁର ଗ୍ରାମର ବନ୍ୟା କ୍ଷତିଗ୍ରସ୍ତ ଜନ ସାଧାରଣଙ୍କୁ ଭେଟିଛନ୍ତି । ସୂଚନା ଅନୁଯାୟୀ ଗ୍ରାମର ୧୫୦ରୁ ଉର୍ଦ୍ଧ୍ବ ପରିବାରର ୬୦୦ରୁ ଅଧିକ ଲୋକ ବନ୍ୟାରେ କ୍ଷତିଗ୍ରସ୍ତ ହୋଇଛନ୍ତି । ଘରେ ପାଣି ପଶି ଅଧିକ କ୍ଷତିଗ୍ରସ୍ତ ହୋଇଥିବା ୧୧ ପରିବାରଙ୍କୁ ବନ୍ୟା ଅଞ୍ଚଳରୁ ଉଦ୍ଧାର କରାଯିବା ସହ ବାତ୍ୟା ଆଶ୍ରୟସ୍ଥଳୀକୁ ଅଣାଯାଇ ସେମାନଙ୍କୁ ରନ୍ଧା ଖାଦ୍ୟ ଯୋଗାଇ ଦିଆଯାଇଛି । ଏହି ସବୁ ଅଞ୍ଚଳରେ ରାଷ୍ଟ୍ରା ଘାଟ ବୁଡି ଯାଇଥିବାରୁ ଯୋଗାଯୋଗ ବିଚ୍ଛିନ୍ନ

ହୋଇପଡିଛି । ଏହି ଅଞ୍ଚଳକୁ ମନ୍ତ୍ରୀ ଲୋକଙ୍କୁ ପାଖକୁ ଯାଇ ଶୁଖିଲା ଖାଦ୍ୟ ବୁଡ଼ା, ଚିନି, ବିଶୁଦ୍ଧ ଯୋଗାଇ ଦେଇଛନ୍ତି । ବନ୍ୟା ଧାବିତ ଅଞ୍ଚଳରେ ଲୋକଙ୍କ ନିମନ୍ତେ ପିଇବା ପାଣି ସହିତ ଗୃହପାଳିତ ପଶୁ ମାନଙ୍କୁ ମଧ୍ୟ ଖାଦ୍ୟ ପ୍ରଦାନ କରାଯାଉଛି । ଅଙ୍ଗନୱାଡି କର୍ମୀ, ସାସ୍ଥ୍ୟ କର୍ମୀମାନେ ଘରକୁ ଘର ବୁଲି ଲୋକମାନଙ୍କର ସାସ୍ଥ୍ୟ ଅବସ୍ଥା ପରୀକ୍ଷା କରୁଛନ୍ତି । ଆଗାମୀ ପରିସ୍ଥିତି ପାଇଁ ପ୍ରାକ୍ ପ୍ରସ୍ତୁତି ନିମନ୍ତେ ପ୍ରଶାସନିକ ଅଧିକାରୀମାନେ ତତ୍ପର ଅଛନ୍ତି । ଏହି ଅବସରରେ ପ୍ରତାପ ଦାସ, ଶରତ ଚନ୍ଦ୍ର ସାହି, ରଞ୍ଜିତ କୁମାର ନନ୍ଦା, କାର୍ତ୍ତିକ ସାହୁ, ପ୍ରସନ୍ନ ସାହି, କିତେନ୍ଦ୍ର ସାହୁ, ଦିଲ୍ଲୀପ ବେହେରା, କିତେନ୍ଦ୍ର ସାହି, ଦିଲ୍ଲୀପ ସାହୁ, ତିର୍ତ୍ତୋଲକନାଥ ମହାନ୍ତି, କୁଜଙ୍ଗ ତହସିଲଦାର ସ୍ବରୂପ ନନ୍ଦନ ବେହେରା, ବିଡିଓ ଦୀପକ ପ୍ରସାଦ ଦିଆଯାଇଛି । ଏହି ସବୁ ଅଞ୍ଚଳରେ ରାଷ୍ଟ୍ରା ଘାଟ ବୁଡି ଯାଇଥିବାରୁ ଯୋଗାଯୋଗ ବିଚ୍ଛିନ୍ନ

ବନ୍ୟାଞ୍ଚଳରେ ଶୁଖିଲା ଖାଦ୍ୟ ବଣ୍ଟନ

ତିର୍ତ୍ତୋଲ, ୧୮ (ସମିଧ): ତିର୍ତ୍ତୋଲ ନିର୍ବାଚନ ମଣ୍ଡଳୀ ବିଜେପି ନେତା ଆଇନଜୀବୀ ରାଜକିଶୋର ବେହେରା ଆଜି ମହାନଦୀ ବନ୍ୟା ଦ୍ବାରା ପ୍ରଭାବିତ ତିର୍ତ୍ତୋଲ ବ୍ଲକ ଅନ୍ତର୍ଗତ ତରକଙ୍ଗା ପଞ୍ଚାୟତ କୋଟକଣା ଗ୍ରାମ ଆଦିବାସୀ ପଡ଼ା ଓ ତିର୍ତ୍ତୋଲର ଆଦିବାସୀପଡ଼ା ପରିଦର୍ଶନ କରିବା ସହ ବନ୍ୟା ପ୍ରାପ୍ତିତ ପରିବାରଙ୍କୁ ଶୁଖିଲା ଖାଦ୍ୟ ବଣ୍ଟନ କରିଥିଲେ । ଏଥି ସହିତ ସମସ୍ତ ବନ୍ୟା ବିପନ୍ନଙ୍କୁ ରନ୍ଧା ଖାଦ୍ୟ ଠିକ୍ ସମୟରେ ପହଞ୍ଚାଇବା, ସାପ କାମୁଡ଼ା ଇତ୍ୟାଦି ଆବଶ୍ୟକ ମୁତାବକ ରଖିବା, ଗାଈ ଗୋରୁଙ୍କ ଖାଦ୍ୟ ପର୍ଯ୍ୟନ୍ତ ସମସ୍ତ ସୁବିଧା ସୁଯୋଗ ମିଳୁଛି କି ନାହିଁ ବୋଲି ସ୍ଥାନୀୟ ସରପଞ୍ଚଙ୍କ ସହିତ ଆଲୋଚନା କରିଥିଲେ । ଏହି ବନ୍ୟା ପ୍ରାପ୍ତିତ ଜନସାଧାରଣଙ୍କୁ ମଣ୍ଡାରି ଯୋଗାଇ ଦେବା ପାଇଁ ଅତିରିକ୍ତ ଜିଲ୍ଲାପାଳ ଓ ବିଡିଓଙ୍କ ନିକଟରେ ଦାବି ଉପସ୍ଥାପନ କରିଥିଲେ । ତିର୍ତ୍ତୋଲ ମଣ୍ଡଳ ବିଜେପି ସଭାପତି ତ୍ରିନାଥ ବାରିକଙ୍କ ତତ୍ବାବଧାନରେ ଅନୁଷ୍ଠିତ ଏହି କାର୍ଯ୍ୟକ୍ରମରେ ଶାରଳା ମଣ୍ଡଳ ସଭାପତି ଶୁଭକାନ୍ତ ରଣା, ଜଗନ୍ନାଥପୁର ମଣ୍ଡଳ ସଭାପତି ଗଗନ ବିଶ୍ବାଳ, ଦାଣ୍ଡିଲୋ ମଣ୍ଡଳ ସଭାପତି ଜ୍ୟୋତି ରଞ୍ଜନ ସାହୁ, ଜଳପୁର ମଣ୍ଡଳ ସଭାପତି ବନୋଜ ନାୟକ, କ୍ଷାତିଗ ଦାସ, ତାପସ ମହାନ୍ତି, ସୁଦାସ୍ ମହା, ସୌଦାମିନୀ ନାୟକ, ଇତିଶ୍ରୀ ପାତ୍ର, ସତ୍ୟଜିତ୍ ସେଠୀ, ଅଭୟ ମହାରଣା, ସତ୍ୟଜିତ୍ ପଣ୍ଡା, ପ୍ରସନ୍ନ ଦାସଙ୍କ ସମେତ ବିଜେପି କର୍ମୀ ଉପସ୍ଥିତ ଥିଲେ ।

ବନ୍ୟାଞ୍ଚଳ ଅନୁଧ୍ୟାନ ପାଇଁ କଂଗ୍ରେସ କମିଟି ଗଠିତ

ଜଗତସିଂହପୁର, ୧୮ (ସମିଧ): ଜଗତସିଂହପୁର ଜିଲ୍ଲା କଂଗ୍ରେସ କମିଟି ସଭାପତି ଦେବ ପ୍ରସାଦ ନାୟକଙ୍କ ନିର୍ଦ୍ଦେଶ କ୍ରମେ ଚଳିତ ବନ୍ୟାରେ ପ୍ରଭାବିତ ହୋଇଥିବା ଲୋକ ମାନଙ୍କ ଉଦ୍ଧାର, ଅଭିଧାନ ଓ ରିଲିଫ୍ ସାମଗ୍ରୀ ପାଇଁ ବ୍ଲକ ସଭାପତି ମାନେ ନିଜ ନିଜ ବ୍ଲକରେ କମିଟି ଗଠନ କରି ବନ୍ୟାଞ୍ଚଳ ଗ୍ରସ୍ତ କରିବା ଆରମ୍ଭ କରିଦେଇଛନ୍ତି । ତଳିଆ ଅଞ୍ଚଳରୁ ଲୋକ ଓ ଗୃହପାଳିତ ପଶୁ ମାନଙ୍କୁ ନିରାପଦ ସ୍ଥାନକୁ ଆଣିବା, ଉଦ୍ଧାର କରିବା ଏବଂ ଆବଶ୍ୟକ ଶୁଖିଲା ରିଲିଫ୍ ସାମଗ୍ରୀ ପହଞ୍ଚାଇବା ପାଇଁ ଗଠିତ ଏହି କମିଟି ପ୍ରଶାସନ ସହ ଯୋଗସୂତ୍ର ରଖି କରି ଲୋକଙ୍କ ପାଇଁ କାମ କରିବାକୁ ନିର୍ଦ୍ଦେଶ ଦିଆଯାଇଛି । ଜିଲ୍ଲା କଂଗ୍ରେସ ପକ୍ଷରୁ ଏହି ଘଡ଼ିସହି ମୁହୂର୍ତ୍ତରେ ବ୍ଲକ

ଗୋଟି ହେଲୁ ଲାଇନ ନମ୍ବର ୯୮ ୬୧୪୧୭ ୬୬୨ ଏବଂ ୮୦୭ ୯୮ ୬୦୬୩୧୭ କାରି କରାଯାଇଛି । ଆଜି ଜିଲ୍ଲା କଂଗ୍ରେସ କମିଟି ସଭାପତି ଦେବ ପ୍ରସାଦ



ତରକଙ୍ଗା, ତିର୍ତ୍ତୋଲ ଓ ତରକଙ୍ଗା ଠାରେ ରିଲିଫ୍ ସାମଗ୍ରୀ ବଣ୍ଟନ କରାଯାଇଛି । ତତ୍ ସହିତ ଜିଲ୍ଲା କଂଗ୍ରେସ ଓ ରଘୁନାଥପୁର ବ୍ଲକ କଂଗ୍ରେସ ତରଫରୁ ରଘୁନାଥପୁର ବ୍ଲକର ଜଳପୁର ଠାରେ ରିଲିଫ୍ ବଣ୍ଟନ କରାଯାଇଛି ।

ହରିପୁରରେ ଜିଲ୍ଲା ପରିଷଦ ସଭ୍ୟଙ୍କ ରିଲିଫ୍ ବଣ୍ଟନ

କୁଜଙ୍ଗ, ୧୮ (ସମିଧ): କୁଜଙ୍ଗ ବ୍ଲକ ପ୍ରାୟ ୫ ଟି ପଞ୍ଚାୟତର ୧୮ଟି ଗ୍ରାମ ବହୁଳ ଭାବରେ ମହାନଦୀ ବନ୍ୟା ଜଳରେ ପ୍ରଭାବିତ । ଏହି ବନ୍ୟା ଜଳ ପ୍ରସ୍ତମେ ପଞ୍ଚାୟତର ନାଏବ ସରପଞ୍ଚ ଝରଣା ରାହାମା ନିଜଟି ସାଇଲୋ ପଞ୍ଚାୟତ ହରିପୁର ଓ ତେରମାଣପୁର ଗ୍ରାମ କିଛି ଅଂଶକୁ ପ୍ରବେଶ କରିଥିଲା । ହରିପୁର ଗ୍ରାମର ବହୁଳ ଭାବରେ ବନ୍ୟା ଦ୍ବାରା ଧ୍ବଂସଗତ ହୋଇଥିବା ବେଳେ କୁଜଙ୍ଗ ବ୍ଲକ ୨ ନମ୍ବର ଜୋନ୍ ଜିଲ୍ଲା ପରିଷଦ ସଭ୍ୟ ରବି ନାରାୟଣ ସାହୁ ଏହି ଗ୍ରାମରେ

ବ୍ୟାପକ ଭାବରେ ଶୁଖିଲା ଖାଦ୍ୟ ସହ ଆବଶ୍ୟକୀୟ ସାମଗ୍ରୀ ବଣ୍ଟନ କରୁଛନ୍ତି । ଜିଲ୍ଲା ପରିଷଦ ସଭ୍ୟଙ୍କ ସହ ସାଇଲୋ ପଞ୍ଚାୟତର ନାଏବ ସରପଞ୍ଚ ଝରଣା ଦାସ, ସମିତିସଭ୍ୟା ମନାସ୍ତା ରାଣୀ ମଲ୍ଲି, ଝାଡ଼ି ସଭ୍ୟ ଦିଲୀପ କୁମାର ମଲ୍ଲିକ, ଅଂଶକୁ ପ୍ରବେଶ କରିଥିଲା । ହରିପୁର ଗ୍ରାମର ବହୁଳ ଭାବରେ ବନ୍ୟା ଦ୍ବାରା ଧ୍ବଂସଗତ ହୋଇଥିବା ବେଳେ କୁଜଙ୍ଗ ବ୍ଲକ ୨ ନମ୍ବର ଜୋନ୍ ଜିଲ୍ଲା ପରିଷଦ ସଭ୍ୟ ରବି ନାରାୟଣ ସାହୁ ଏହି ଗ୍ରାମରେ

ରୁଟି ନ କାଟି ସ୍କୁଲକୁ ଆସିବାରୁ ଛାତ୍ରଙ୍କୁ ମାଡ଼ ୪ କିମି ସାଇକଲରେ ଯାଇ ଥାନାରେ ଅଭିଯୋଗ

ପାରାଦୀପ, ୧୮ (ସମିଧ): ସ୍କୁଲ ଶିକ୍ଷକଙ୍କ ଅମାନ୍ୟକ୍ଷିକ ମାତରେ ଛାତ୍ର ଆହତ । ଶେଷରେ ପ୍ରତିଶୋଧ ପରାୟଣ ହୋଇ ୪ କିମି ସାଇକଲ ଚଳାଇ ପୁଲିସ ସ୍ତେସନରେ ପହଞ୍ଚି ଥାନାରେ ଅଭିଯୋଗ କଲେ ଛାତ୍ର । ପାରାଦୀପ ଉପକଣ୍ଠ ଜନତା ସରକାରୀ ଉଚ୍ଚ ବିଦ୍ୟାଳୟ, ଝିମାଣାରେ ପ୍ରାର୍ଥନା ସମୟରେ ଶିକ୍ଷକ ଆଶୁତୋଷ ମୁକୁଳି ଜଣେ ଦଶମ ଶ୍ରେଣୀ ଛାତ୍ରଙ୍କୁ ରୁଟି କାଟିକି କାଟିନାହୁଁ ବୋଲି ପଚାରିଥିଲେ । ଛାତ୍ର ଜଣକ ବୋଲିବମ୍ ମାସ ସରିଲେ ଦୁଟି କାଟିବେ ବୋଲି କହିବାରୁ ଶିକ୍ଷକ ଛାତ୍ରଙ୍କୁ ସମସ୍ତ ଛାତ୍ରଛାତ୍ରୀଙ୍କ ସାମୁଦାୟ ମାଡ଼ ମାରିବା ସହ ବିଦ୍ୟାଳୟରୁ ବହି ବ୍ୟାଗ ଦେଇବାହାର କରିଦେଇଥିଲେ ।

ଛାତ୍ରକଣଙ୍କ ସ୍କୁଲରୁ କାନ୍ଦି କାନ୍ଦି ବାହାରି ସିଧା ସାଇକଲ ଧରି ଅନ୍ତରାଳପୁର ଥାନାରେ ପହଞ୍ଚିଥିଲେ । ପୁଲିସ ଛାତ୍ରଙ୍କ ପରିବାର ସହ ଯୋଗାଯୋଗ କରି ଛାତ୍ରଙ୍କ ଘର ଲୋକଙ୍କ ସହ ପଠାଉଥିଲେ । ପରିବାରର ଅଭିଯୋଗ, ପିଲାଟି ଏତେ ବାଟ ଏକାକୀ ଥାନାକୁ ଯାଇଥିବା ବେଳେ ବିଦ୍ୟାଳୟ ପକ୍ଷରୁ କୌଣସି ଖୋଜଖବର ନିଆଯାଇନଥିଲା । କିଛି ଅନ୍ତର୍ଗତ ଘଟିଆନ୍ତା, ଚାହାର ଦାୟିତ୍ବ କିଏ ନେଇଥାନ୍ତା ବୋଲି ପରିବାର ପକ୍ଷରୁ ପ୍ରଶ୍ନ ଉଠାଇଛନ୍ତି । ଅନ୍ୟପକ୍ଷରେ ପ୍ରଧାନ ଶିକ୍ଷକ ଛାତ୍ରଙ୍କ ଘରକୁ ଯାଇ ଅଭିଭାବକ ଓ ପରିବାର ସହ ଆଲୋଚନା କରି ଘଟଣାର ସମାଧାନ କରିଥିବା ଜଣାପଡ଼ିଛି ।

ଅନିରୁଦ୍ଧ ଇଫକୋ ପାରାଦୀପରେ ନୂଆ ମୁଖ୍ୟ

ପାରାଦୀପ, ୧୮ (ସମିଧ): ଅନିରୁଦ୍ଧ ବିକ୍ରମ ସିଂହ ଇଫକୋ ପାରାଦୀପ ଯୁନିଟର ମୁଖ୍ୟ ଭାବରେ ଦାୟିତ୍ବ ଗ୍ରହଣ କରିଛନ୍ତି । ଏହା ପୂର୍ବରୁ ସେ ଇଫକୋ କାଣ୍ଡା ଯୁନିଟର ଯୁନିଟ୍ ମୁଖ୍ୟ ଭାବରେ କାର୍ଯ୍ୟ କରୁଥିଲେ । ଜଣେ ସାହିତ୍ୟ ଇଞ୍ଜିନିୟରିଂ ସ୍ନାତକ ଶ୍ରୀ ସିଂହ ଇଫକୋ ସ୍ନାତକ ଇଞ୍ଜିନିୟର ଭାବରେ ତାଙ୍କର କ୍ୟାରିଅର୍ ଆରମ୍ଭ କରିଥିଲେ । ପ୍ରାୟ



ତିନି ଦଶନ୍ଧି ଧରି ଏଂଗଠନ ସହିତ ଜଡିତ ଅଛନ୍ତି । ସେ ପ୍ରକଳ୍ପ କାର୍ଯ୍ୟାନୁଷ୍ଠାନ, ପ୍ଲାଣ୍ଟ କମିଶନିଂ, ପରିଚାଳନା ଏବଂ ଜଟିଳ ସାର ଉତ୍ପାଦନ ସୁବିଧାଗୁଡ଼ିକର ରକ୍ଷଣାବେକ୍ଷଣରେ ବ୍ୟାପକ ବିଶେଷଜ୍ଞତାର ଅଭିଜ୍ଞତା ରଖିଛନ୍ତି । ସେ ବରିଷ୍ଠ ମହାପ୍ରବନ୍ଧକ ଭାବରେ ପାରାଦୀପରେ ଜଟିଳ ସାର ଉତ୍ପାଦନ ଯୁନିଟର ନେତୃତ୍ବ ନେବେ ।

ସାର ବୋଝେଇ ଗାଡ଼ି ଜବତ

ନାଉରା, ୧୮ (ସମିଧ): ବେଆଇନ ଭାବେ ଚାଲାଣ ହେଉଥିବା ସାରକୁ ଜବତ କରିଛି ପୁଲିସ । ଆଜି ନାଉରା ବନ୍ଦର ଦେଇ ଏକ ଟ୍ରକ ଯୋଗେ ୫୦ରୁ ଉର୍ଦ୍ଧ୍ବ ବସ୍ତ୍ର ସାର ବେଆଇନ ଭାବେ ଚାଲାଣ ହେଉଥିବା ସମୟରେ ଗାଡିଟି ନାଉରା ବନ୍ଦର ନିକଟରେ ଝଟାଡ ଖରାପ ହୋଇଯାଇଥିଲା । ଗାଡିଟିକୁ ଡ୍ରାଇଭର ଯାଞ୍ଚ କରୁଥିବା ସମୟରେ ନବ ନିର୍ମାଣ କୃଷକ

ଏଂଗଠନ ଜିଲ୍ଲା ସଂଯୋଜକ ଅଶୋକ ସାହି ଏହା ଦେଖି ସନ୍ଦେହ ହେବାରୁ ଗାଡିକୁ ଅଟକ ରଖି ନାଉରା ପୁଲିସକୁ ସୂଚନା ଦେଇଥିଲେ । ପୁଲିସ ପହଞ୍ଚି ଗାଡିରେ ଥିବା ସାରର ଉପଯୁକ୍ତ ବିଶ୍ଳେଷଣ ପାଇଁ ମାଗିବାରୁ ଗାଡିର ଚାଳକ କୌଣସି ବକ୍ତାର ନିବେଦନ କରାଜପତ୍ର ଦେଖାଇ ପାରିନଥିଲେ । ଫଳରେ ଗାଡିଟିକୁ ପୁଲିସ ନିଜ ହେପାଜତକୁ ନେଇ ଯାଇଥିଲା ।

ପ୍ରଧାନ ଶିକ୍ଷକଙ୍କୁ ଅବସର ସମ୍ବର୍ଦ୍ଧନା



ଆରମ୍ଭ ହେଲା ପୋଷ୍ଟ ଅଫିସ ଛକ- ଆଲିପିଙ୍ଗଲ ରାସ୍ତା କାର୍ଯ୍ୟ

ଜଗତସିଂହପୁର, ୧୮ (ସମିଧ)

ଜଗତସିଂହପୁର ରାଷ୍ଟ୍ର ଓ ଗୁରୁନିର୍ମାଣ ବିଭାଗ ଅଧୀନରେ ଥିବା ଜଗତସିଂହପୁର ପୋଷ୍ଟ ଅଫିସ ଠାରୁ ଆଲିପିଙ୍ଗଲ ପର୍ଯ୍ୟନ୍ତ ପ୍ରାୟ ୫ କିଲୋମିଟର ରାଷ୍ଟ୍ରା ନିୟମିତ ବ୍ୟବଧାନରେ ମରାମତି ଓ ନବୀକରଣ କରାଯାଇ ଆସୁଥିଲେ ମଧ୍ୟ କାମ ସରିବାର ଦିନ କେଜଟୀ ମଧ୍ୟରେ କେଉଁଠି ରାଷ୍ଟ୍ରାରୁ ପିଚୁ ଉଠିଯାଇଛି ତ ଆଉ କେଉଁଠି ଗର୍ତ୍ତ ସୃଷ୍ଟି ହୋଇ ଗମନାଗମନ ବାଧାପ୍ରାପ୍ତ ହେଉଛି । ବର୍ଷାଧିକ କାଳ ଏହି ୫ କିଲୋମିଟର ରାଷ୍ଟ୍ରା ମରଣଯନ୍ତ୍ରା ପାଇଁଥିବା ବେଳେ ରାଷ୍ଟ୍ରାରେ ପ୍ରାୟ ୫୦୦ ଗର୍ତ୍ତ ସୃଷ୍ଟି ହୋଇ ନିୟମିତ ଭାବରେ ଛୋଟବଡ଼ ଦୁର୍ଘଟଣା ଘଟି ଆସୁଥିଲା । ତେବେ ଦୈନିକ ‘ସକାଳ’ରେ ଗତ କୁଲାଭ ୧୬ ତାରିଖରେ ଏହି ବ୍ୟସ୍ତବହୁଳ ରାଷ୍ଟ୍ରା ସମ୍ପର୍କିତ ଏକ ତଥ୍ୟଭିତ୍ତିକ ଖବର ପ୍ରକାଶ ପାଇବା ପରେ ନିବୃତ୍ତ ଭଠିକ୍ ଜଗତସିଂହପୁର ପୂର୍ବ ବିଭାଗ । ପ୍ରଥମ ପର୍ଯ୍ୟାୟରେ ପୋଷ୍ଟ ଅଫିସ ଛକ ଠାରୁ ହାଟବଜାର ପର୍ଯ୍ୟନ୍ତ ରାଷ୍ଟ୍ରାର ନବୀକରଣ କାର୍ଯ୍ୟ ଆରମ୍ଭ ହୋଇଛି । ଆଗକୁ ମଧ୍ୟ ବାକି ରାଷ୍ଟ୍ରା ନିର୍ମାଣ କାର୍ଯ୍ୟ କାରି ରହିବ ବୋଲି ବିଭାଗ ପକ୍ଷରୁ ସୂଚନା ଦିଆଯାଇଛି ।



ଗତ ୨୦୨୪ ମସିହାରେ ଏହି ରାଷ୍ଟ୍ରା ପୋଷ୍ଟ ଅଫିସ ଛକ ଠାରୁ ଅଗାମୀ ପର୍ଯ୍ୟନ୍ତ ପିଚୁ କରାଯାଇଥିଲା । ସେହିପରିଗତ ୨୦୨୫ ମାର୍ଚ୍ଚମାସରେ ଅଗାମୀ ଠାରୁ କାଠପୋଲ ପର୍ଯ୍ୟନ୍ତ ୨ କିମି ରାଷ୍ଟ୍ରା ପିଚୁ କରାଯାଇଥିଲା । ହେଲେ ୨୪ ଘଣ୍ଟା ନ ପୂରୁଣ୍

ଅଗାମୀ ନିକଟରେ ଗୋଡ଼ ମାରିଦେଲେ ଫଡ଼ା ଫଡ଼ା ହୋଇ ପିଚୁ ଛାଡ଼ିବା ଭଳି ପରିସ୍ଥିତି ସୃଷ୍ଟି ହୋଇଥିଲା । ତେଣୁ ଅବଶ୍ୟ ଏହାକୁ ମରାମତି କରାଯାଇ କାର୍ଯ୍ୟ ସଂପୂର୍ଣ୍ଣ କରାଯାଇଥିଲା । ଏଠାରେ ସୂଚନାଯୋଗ୍ୟ ବର୍ଷକୁ ପ୍ରାୟ ୩୮୪ ଧର ଏହି ରାଷ୍ଟ୍ରାର ମରାମତି କରା

ସଠିକ୍ ଭାବରେ କରାନଗଲେ ପୁଣି ପୁର୍ବ ଭଳି ପରିସ୍ଥିତି ଉତ୍ପତ୍ତିବାର ସମ୍ଭାବନା ରହିଛି । ଏହାକୁ ଦୃଷ୍ଟିରେ ରଖି ପୂର୍ବ ବିଭାଗ ରାଷ୍ଟ୍ରା ନବୀକରଣ କାର୍ଯ୍ୟ ନିୟମିତ ତଦନ୍ତ କରିବାର ଆବଶ୍ୟକତା ରହିଛି ବୋଲି ସ୍ଥାନୀୟ ଜନସାଧାରଣ ଦାବା କରିଛନ୍ତି ।



ଗଣେଶ ପୂଜାରେ 'ଦଣ୍ଡକାଳୀ'

ଗଣେଶ ପୂଜା ଅବସରରେ ପ୍ରେକ୍ଷାଳୟକୁ ଆସିବ ନୂଆ ଓଡ଼ିଆ ସିନେମା 'ଦଣ୍ଡକାଳୀ' । ରାଜଶ୍ରୀ ସିନେ କ୍ରାଫ୍ଟ ବ୍ୟାନରରେ ପ୍ରସ୍ତୁତ ଏହି ସିନେମାର ପ୍ରଯୋଜନାରେ ଅଛନ୍ତି ରାଜଶ୍ରୀ ଘୋଷ । ସୁଧାଶୁ ମୋହନ ସାହୁଙ୍କ ନିର୍ଦ୍ଦେଶିତ ଏହି ସିନେମାର କାହାଣୀ ରଚନା କରିଛନ୍ତି ଅଭିସିଦ୍ଧ ମିଶ୍ର । ସଂଳାପ ଓ ଚିତ୍ରନାଟ୍ୟରେ ଦିଲ୍ଲୀପ ଚୌଧୁରୀ ଥିବା ବେଳେ ସଂଗୀତରେ ଅଛନ୍ତି ପ୍ରେମ ଆନନ୍ଦ । ସିନେମାର ଗୀତ ରଚନା କରିଛନ୍ତି ବାପୁ ଗୋସ୍ୱାମୀ ଏବଂ ନିର୍ମଳ ନାୟକ । ଏଥିରେ ନୃତ୍ୟ ନିର୍ଦ୍ଦେଶନା ଦେଇଛନ୍ତି ଅମିତ ନାୟକ ଓ ଦିବ୍ୟା ସାମଲ । ତେବେ ସିନେମାର ବିଭିନ୍ନ ଚରିତ୍ରରେ ନଜର ଆସିବେ ମହାଶ୍ୱେତା, ସିଦ୍ଧାନ୍ତ, ସୂର୍ଯ୍ୟମୟା, ଚିତ୍ରସେନ ଘୋଷ, ତୃପ୍ତି ମାରାମ୍ବିକା, ଉଷସୀ ମିଶ୍ର, କୁଷ୍ଠା କର, ଏଲି ପାଢ଼ି, ଚୌଧୁରୀ ଜୟପ୍ରକାଶ, ପ୍ରୀତି ରଂଜନ ପ୍ରଧାନ, ମଧୁସୂଦନ ମିଶ୍ର, ଶ୍ରୀଧର ମହାନ୍ତି, ଅମର ମହାପାତ୍ର, ନିହାର ସାମଲ, ରଜନୀ ପ୍ରମୁଖ । ସେହିପରି ଶିଶୁ କଳାକାର ଭାବେ ହଂସରାଜ ଓ ଧୂନଙ୍କୁ ଦେଖିବାକୁ ମିଳିବ । ଅନ୍ୟପଟେ ସିନେମାଟି ଗଞ୍ଜାମ ପ୍ରସିଦ୍ଧ ମା' ଦଣ୍ଡକାଳୀଙ୍କ ଦଣ୍ଡଯାତ୍ରା ଉପରେ ଆଧାରିତ । ■

ଲୋକପ୍ରିୟ ଅଭିନେତ୍ରୀ ସାଇ ପଲ୍ଲବୀଙ୍କ ଅଭିନୀତ 'ରାମାୟଣ' ସିନେମା ଏବେ ମୁକ୍ତିଲାଭ ଅପେକ୍ଷାରେ ଅଛି । ଏହାରି ଭିତରେ ଆଉ ଏକ ନୂଆ ସିନେମାରେ ସାଇ ପଲ୍ଲବୀ ନଜର ଆସିବା ଚର୍ଚ୍ଚା ହେଉଛି । ମଣିରତ୍ନମ୍ଙ୍କ ନୂଆ ସିନେମାରେ ତାଙ୍କୁ ଦେଖିବାକୁ ମିଳିବ । ଅବଶ୍ୟ ସିନେମାର ଶୀର୍ଷକ ସ୍ଥିର ହୋଇ ନାହିଁ । ତେବେ ଏହି ସିନେମାରେ ସାଇ ପଲ୍ଲବୀଙ୍କ ସହିତ ମୁଖ୍ୟ ଚରିତ୍ରରେ ବିଜୟ ସେନୁପତି ନଜର ଆସିବେ । ନିକଟରେ ଅଭିନେତା ସାମାଜିକ ଗଣମାଧ୍ୟମରେ କୋଲକାତା ଯାତ୍ରାର ଭିଡ଼ିଓ ସେୟାର୍ କରାଯାଇଥିଲା । ସେହିପରି ଦୁହେଁ ସିନେମାର ସୁଟି ଆରମ୍ଭ କରିଥିବା କୁହାଯାଉଛି । ■

ମଣିରତ୍ନମ୍ଙ୍କ ସିନେମାରେ ସାଇ ପଲ୍ଲବୀ



ଟେଲିଭିଜନ୍ ପ୍ରିମିୟର 'ଡର୍‌ପେନ୍'

ଚଳଚ୍ଚିତ୍ରଟିକୁ ଦେଖିବାକୁ
ବଞ୍ଚିତ ହୋଇଛନ୍ତି,
ସେମାନଙ୍କ ପାଇଁ ଜୀ
ସାଥୀ ଏହି ସୁବର୍ଣ୍ଣ
ସୁଯୋଗ ଆଣି
ଦେଇଛି । ■



ଖୁବ୍‌ଶାନ୍ତ 'ବିଗ୍‌ବସ୍ ସିଜନ୍-୨୦'

ଟେଲିଭିଜନ୍‌ର ଲୋକପ୍ରିୟତା ବିବାଦୀୟ ରିଆଲିଟି ଶୋ' ହେଉଛି 'ବିଗ୍‌ବସ୍' । ତେବେ 'ବିଗ୍‌ବସ୍ ସିଜନ୍-୨୦' ଖୁବ୍‌ଶାନ୍ତ ଆସିବାକୁ ଯାଉଛି । ଏହାରି ଭିତରେ ଶୋ'ର ନୂଆ ଲୋଗୋ ବି ଜାରି କରାଯାଇଛି । 'ବିଗ୍‌ବସ୍ ସିଜନ୍-୧୯'ର ସଫଳତା ପରେ ପୁଣି ଥରେ ସଲମାନ ନୂଆ ସିଜନ୍‌କୁ ହୋଷ୍ଟ କରିବେ । ଏକଥା ସାମ୍ରାଜ୍ଞ ଆସିବ ।

ପରେ ସଲମାନଙ୍କ ପ୍ରଶଂସକ ଉତ୍ସାହିତ ହୋଇ ପଡ଼ିଛନ୍ତି । ହିନ୍ଦୀ ବ୍ୟତୀତ ଏହି ଶୋ' ତାମିଲ, ତେଲୁଗୁ, ମରାଠି, ବଙ୍ଗଳା, ମଲାୟଲମ, କନ୍ନଡ଼ ଭଳି ୬ଟି ଭାଷାରେ ପ୍ରସାରିତ ହେବ । କୁହାଯାଉଛି ସେପ୍ଟେମ୍ବର ମାସରେ ବିଗ୍‌ବସ୍ ସିଜନ୍-୨୦ ଆରମ୍ଭ ହୋଇପାରେ । ■

ପରା ପକ୍ଷର
କାହାଣୀ

ଜୀ ସାଥୀରେ ପ୍ରଥମ ପର ପାଇଁ ଅଗଷ୍ଟ ୯ ତାରିଖ ସନ୍ଧ୍ୟା ୬ଟା ୩୦ରେ ସୁପରହିଟ ଓଡ଼ିଆ ଚଳଚ୍ଚିତ୍ର 'ଡର୍‌ପେନ୍'ର ଟେଲିଭିଜନ୍ ପ୍ରିମିୟର ହେବ । ଚଳଚ୍ଚିତ୍ରଟି ସମାଜ ଓ ମାନବୀୟ ସମ୍ପର୍କର ଏକ ଜୀବନ୍ତ ଦର୍ପଣ । ଏହା କେବଳ ଏକ ସାଧାରଣ କାହାଣୀ ନୁହେଁ, ଏହି କାହାଣୀ ଭଲପାଇବାରୁ ଆରମ୍ଭ ହୋଇ ପ୍ରତିଶୋଧରେ ହୁଏ ଶେଷ... ଏ କେମିତିକି ପ୍ରେମ ? ଏହି ଚଳଚ୍ଚିତ୍ରର ମୂଳ କାହାଣୀ ବାଦଲ ତ୍ରିପାଠୀ (ଜ୍ୟୋତି ରଞ୍ଜନ ନାୟକ) ଏବଂ ତାଙ୍କର ଅତି ଗେଜୁ ଭଉଣୀ ମିତା (ଦିବ୍ୟା)ଙ୍କ ପାରିବାରିକ ସମ୍ପର୍କ ଉପରେ ଆଧାରିତ । ବାଦଲର ସମସ୍ତ ଦୁନିଆ ତା'ର ଭଉଣୀକୁ କେନ୍ଦ୍ର କରି ଗଢ଼ି ଉଠିଛି । କିନ୍ତୁ ହଠାତ୍ ଏକ ଅପ୍ରତ୍ୟାଶିତ ଦୁର୍ଘଟଣା ସେମାନଙ୍କ ଖୁସିର ସଂସାରକୁ ଉଡ଼ାଡ଼ି ଦିଏ । ଏହି ଭୟଙ୍କର ଆଘାତ ବାଦଲକୁ ଏକ ନୂଆ ରାସ୍ତା ବାଛିବାକୁ ବାଧ୍ୟ କରେ । ଯାହା ହେଉଛି ନ୍ୟାୟ ଏବଂ ପ୍ରତିଶୋଧର ରାସ୍ତା । ତା'ର ଏହି ସଂଘର୍ଷମୟ ଯାତ୍ରାରେ ଜଗୁ (ରୋହନ ଗର୍ଗ), ଯିଏକି ମିତାର ସାମାଜିକ ଓ ବାଦଲର ଭାଗ୍ୟକୁ ଏକ ନୂଆ ମୋଡ଼ ଦେଇଥାଏ । ଏଥିସହ ମାରା (ପ୍ରୀତି ବିଶ୍ୱାଳ), ସବୁ (ସବୁ ନିଜେ), ମାମୁ (ଶକ୍ତି ବରାଳ) ଏବଂ ଜଗୁଙ୍କ ମା' (ପ୍ରିୟମୁଦା ଅପା)ଙ୍କ ପରି ଚରିତ୍ରମାନେ ଏହି କାହାଣୀକୁ ଆହୁରି ମଜବୁତ ଓ ଜୀବନ୍ତ କରିଛନ୍ତି । ଫିଲ୍ମ ର ନାଁ 'ଡର୍‌ପେନ୍'? ଏହି ପେନ୍‌ର ଗୁରୁତ୍ୱ କ'ଣ, ତାହା ହିଁ ଚଳଚ୍ଚିତ୍ରର ମୁଖ୍ୟ ସସପେନ୍ସ । ଆଗରୁ ଆହ୍ମଦ, ଇମୋସନ ଏବଂ ପାରିବାରିକ ମୂଲ୍ୟବୋଧର ଏହି ସୁନ୍ଦର ମିଶ୍ରଣ ଦର୍ଶକଙ୍କୁ ଶେଷ ପର୍ଯ୍ୟନ୍ତ ବାନ୍ଧି ରଖିବାରେ ସଫଳ ହୋଇଥିଲା ସିନେମା ହଲରେ । ଯେଉଁମାନେ ସିନେମା ହଲରେ ଏହି ଶ୍ରେଷ୍ଠ ଚଳଚ୍ଚିତ୍ରଟିକୁ ଦେଖିବାରୁ ବଞ୍ଚିତ ହୋଇଛନ୍ତି, ସେମାନଙ୍କ ପାଇଁ ଜୀ ସାଥୀ ଏହି ସୁବର୍ଣ୍ଣ ସୁଯୋଗ ଆଣି ଦେଇଛି । ■

ଗୀତ ପାଇଁ ଅନିଦ୍ରା ଅଭିନେତ୍ରୀ



ଅଶି ଦଶକର ଲୋକପ୍ରିୟ ଅଭିନେତ୍ରୀ ଭାବେ ଜୟପ୍ରବା ବେଣୁ ପରିଚିତ । କୋମଳତା, ଚମତ୍କାର ଅଭିନୟ ଏବଂ ନୃତ୍ୟଶୈଳୀରେ ସେ କୋଟି କୋଟି ଦର୍ଶକଙ୍କ ମନ ଜିଣିଥିଲେ । ସରଗମ୍, ସରାପି, ତୋପାହ ଏବଂ ମନ୍‌ସବ୍ ଭଳି ତାଙ୍କ ଅଭିନୀତ ଚରିତ୍ରଗୁଡ଼ିକକୁ ଦର୍ଶକେ ଖୁବ୍ ପ୍ରଶଂସା କରିଥିଲେ । ହେଲେ ୪୨ ବର୍ଷ ପୂର୍ବେ ତାଙ୍କର ଏକ ଗୀତ ଥିଲା । ଯାହା ସୁଟି ପୂର୍ବରୁ ସେ ଚିନ୍ତାଗ୍ରସ୍ତ ହୋଇ ଅନିଦ୍ରା ଥିଲେ । ୧୯୮୪ ମସିହାରେ ମୁକ୍ତିଲାଭ କରିଥିବା ଫିଲ୍ମ ଶରାବାରେ ତେ ଦେ ପ୍ୟାର୍ ଦେ' ଗୀତ ସୁଟି ପୂର୍ବ ଦିନ ଜୟପ୍ରବା ଅନିଦ୍ରା ରହିଥିଲେ । ଏହି ଗୀତରେ ଅନିଦ୍ରା ବଜନ ଏବଂ ଜୟପ୍ରବା ଦେଖାଯାଇଥିଲେ । ନିକଟରେ ଜୟପ୍ରବା ଏହି ଗୀତ ସୁଟି ସହ ଜଡ଼ିତ ରୋଚକାୟ କାହାଣୀ ପ୍ରକାଶ କରିଛନ୍ତି । ଏହି ଗୀତ ସୁଟିର ଦିନକ ପୂର୍ବରୁ ନିର୍ଦ୍ଦେଶକ ପ୍ରକାଶ ମେହରା ତାଙ୍କୁ କଷ୍ଟମ୍ ପିନ୍ଧିବାକୁ ନେଇ ତିମାଣ୍ଡ କରିଥିଲେ ଯେଉଁଥିପାଇଁ ସେ ଅନିଦ୍ରା ରହିଥିଲେ । ନିର୍ଦ୍ଦେଶକ ତାଙ୍କୁ ଏହି ଗୀତରେ ସମ୍ପୂର୍ଣ୍ଣ ଆଧୁନିକ ପୋଷାକ ପିନ୍ଧିବା ସହ ଆକର୍ଷଣୀୟ ଦେଖାଯିବାକୁ କହିଥିଲେ । କାରଣ ଏହି ଗୀତଟି ହିଁ ଫିଲ୍ମର ଆତ୍ମା ଥିଲା । ଏହା ଶୁଣି ଜୟପ୍ରବା ଚକିତ ହୋଇଥିଲେ । ଅଶି ଦଶକରେ ଦର୍ଶକଙ୍କ ସମ୍ମୁଖରେ ସେ ଶାଢ଼ି ଏବଂ ପାରମ୍ପରିକ ପୋଷାକ ପରିଧାନ କରୁଥିବା ଅଭିନେତ୍ରୀ ଭାବେ ପରିଚିତ ଥିଲେ । ଏପରିକି ସେ ବିଧାସକ୍ଷ ଆଧୁନିକ ଏବଂ ଆକର୍ଷଣୀୟ ମେକ୍‌ଅପ୍ ନେବା ତାଙ୍କ ପାଇଁ ସହଜ ନ ଥିଲା । ନିର୍ଦ୍ଦେଶକଙ୍କୁ ଶୁଣିବା ପରେ ଦର୍ଶକ ତାଙ୍କୁ ଏକ ପ୍ରକାର ଗ୍ରହଣ କରିବେ କି ନାହିଁ ସେ ରାତିସାରା ଏହା ଭାଳି ହେଉଥିଲେ । ଏଥିସହ ଆଧୁନିକ ଆନ୍ଧର୍‌ପିଟ୍ ତାଙ୍କୁ ମାନିବ କି ନାହିଁ ସେ ନେଇ ମଧ୍ୟ ଖୁବ୍ ଚିନ୍ତାଗ୍ରସ୍ତ ଥିଲେ । ଗୀତ ଏବଂ ମୁସିକ୍ ଏନଟେଟିବ୍ ଥିବାବେଳେ, ତାଙ୍କ ସାମ୍ରାଜ୍ୟରେ ଅନିଦ୍ରା ବଜନଙ୍କ ଭଳି ସୁପରଷ୍ଟାର୍ ଥିଲେ । ତେଣୁ ତାଙ୍କ ଆଗରେ ଭଲ ପ୍ରଦର୍ଶନକୁ ନେଇ ତାଙ୍କ ଉପରେ ଚାପ ଥିଲା । ତେଣୁ ସେ ସୁଟି ପୂର୍ବରାତିରେ ଶୋଇପାରି ନ ଥିଲେ । ■

ସାକ୍ଷାତକାର



ଭିନ୍ନ ଭିନ୍ନ ଚରିତ୍ରରେ ଅଭିନୟ କରିବାକୁ ଇଚ୍ଛା

ରୋହନ ଗର୍ଗ, ଅଭିନେତା

ପିଲାଦିନରୁ ଅଭିନେତା ହେବାକୁ ସେ ସ୍ୱପ୍ନ ଦେଖୁଥିଲେ । ନିଜ ସ୍ୱପ୍ନ ପୂରା କରିବାକୁ ସେ ଆଜିଂ ସ୍କୁଲରେ ନାଁ ଲେଖାଇଲେ । ଅତିସନ୍ ମାଧ୍ୟମରେ ନିଜ ଭାଗ୍ୟ ପରୀକ୍ଷା କରି ଓଲିଉଡ଼ରେ ପାଦ ଆପିଲେ ବଲାଙ୍ଗିରର ରୋହନ ଗର୍ଗ । 'ଡର୍‌ପେନ୍' ତାଙ୍କର ଡେବ୍ୟୁ ସିନେମା । ଏଥିରେ ସେ ଏକ ସାଇକୋ ଚରିତ୍ରରେ ଅଭିନୟ କରୁଛନ୍ତି । ସେ କେବଳ ଜଣେ ଅଭିନେତା ନୁହଁନ୍ତି, ତାଙ୍କର ନିଜସ୍ୱ ବ୍ୟବସାୟ ରହିଛି । ତେବେ ଅଭିନୟରେ ଦର୍ଶକଙ୍କ ମନ ଜିଣୁଥିବା ରୋହନଙ୍କ ମୁହଁକୁ ଜାଣିବା ତାଙ୍କ ସଂଘର୍ଷର କାହାଣୀ ।

ଓଲିଉଡ଼ ଯାତ୍ରା କିପରି ଥିଲା ?

- ପିଲାଦିନରୁ ଅଭିନେତା ହେବାକୁ ମୋର ଇଚ୍ଛା ଥିଲା । ତେଣୁ ପଢ଼ା ସାରିବା ପରେ ଫ୍ଲିମ୍‌ମାକର ଏକ ଆଜିଂ ସ୍କୁଲରେ ନାଁ ଲେଖାଇଥିଲି । ଶିକ୍ଷାନୁଷ୍ଠାନରେ ପ୍ରାୟ ୧୦ରୁ ଊର୍ଦ୍ଧ୍ୱ ନାଟକରେ ଅଭିନୟ କରିଛି । ସେହି ଅଭିଜ୍ଞତାକୁ ନେଇ ଫିଲ୍ମ ଲାଇନ୍‌କୁ ଆସିବାକୁ ମନ ବଳାଇଥିଲି । ଏଥିପାଇଁ ବିଭିନ୍ନ ସ୍ଥାନରେ ଅତିସନ୍ ଦେଇଥିଲି । ତେବେ ଅତିସନ୍‌ରେ ମୋର ଅଭିନୟ ଦେଖି ଅଶ୍ୱିନୀ ସାର୍ ମୋତେ 'ଡର୍‌ପେନ୍' ସିନେମାରେ କାମ କରିବାକୁ ସୁଯୋଗ ଦେଇଥିଲେ । 'ଡର୍‌ପେନ୍' ମୋର ଡେବ୍ୟୁ ସିନେମା । ଏଥିରେ ଫ୍ଲି ଏକ ସାଇକୋ ଚରିତ୍ରରେ ଅଭିନୟ କରିଛି । ଏହାବାଦ୍ ମୋ ଅଭିନୀତ ଆଉ କିଛି ପ୍ରୋଜେକ୍ଟ ପୋଷ୍ଟ ପ୍ରଡକ୍ସନରେ ଅଛି । ଆଶା କରୁଛି ଖୁବ୍ ଶୀଘ୍ର ଏହା ମଧ୍ୟ ରିଲିଜ୍ ହୋଇଯିବ ।

'ଡର୍‌ପେନ୍' ସିନେମାକୁ ଦର୍ଶକଙ୍କ ଭଲପାଇବା ମିଳିଛି ?

- ଏହା ଏକ ସାଧାରଣ କାହାଣୀ ନୁହେଁ, ଏହି କାହାଣୀ ଭଲପାଇବାରୁ ଆରମ୍ଭ ହୋଇ ପ୍ରତିଶୋଧରେ ଶେଷ ହୁଏ । ଫିଲ୍ମରେ ପେନ୍‌ର ଗୁରୁତ୍ୱ କ'ଣ ତାହା ହିଁ ଚଳଚ୍ଚିତ୍ରର ମୁଖ୍ୟ ସସପେନ୍ସ । ଏଥିରେ ଆହ୍ମଦ, ଇମୋସନ ଏବଂ ପାରିବାରିକ ମୂଲ୍ୟବୋଧର ସୁନ୍ଦର ମିଶ୍ରଣ ରହିଛି । ସିନେମାର ପ୍ରତିଟି ସିନକୁ ନେଇ ଦର୍ଶକ ଯାହା କଳ୍ପନା କରୁଥିଲେ ସିନେମାରେ ତା'ର ଓଲଟା ଦୃଶ୍ୟ ଦେଖିବାକୁ ମିଳୁଥିଲା । ତେବେ ଥିଏଟରରେ ସିନେମା ଦେଖି ଦର୍ଶକ ଅଜସ୍ୱ ଭଲପାଇବା ଦେଇଥିଲେ । ଖୁବ୍‌ଶାନ୍ତ ବିଭି ପରଦାରେ ଦର୍ଶକ ଏହି ସିନେମା ଦେଖିବାକୁ ସୁଯୋଗ ପାଇବେ ।

ଅଭିନୟକୁ ଜୀବନ କରିବାକୁ କେଉଁ କଥାକୁ ଗୁରୁତ୍ୱ ଦିଅନ୍ତି ?

- ପ୍ରତିଦିନ ଅଭିନୟ ଅଭ୍ୟାସ କରିବା, ନିଜ ବ୍ୟକ୍ତିଗତ ଜୀବନରେ ପରିବର୍ତ୍ତନ ଆଣି ଚରିତ୍ରକୁ ସୁହାଇଲା ପରି ଅଭିନୟ କରିବା ଆଦି ବିଗଳ ଧ୍ୟାନ ଦେଲେ ଅଭିନୟ ଜୀବନ୍ତ ହୁଏ ।

ପ୍ରଥମ ପାରିଶ୍ରମିକରେ କ'ଣ କରିଥିଲେ ?

- ମୋ' ପରିବାର ସହିତ ବିଦେଶ ଭ୍ରମଣ କରିଥିଲି ।

ରୋହନଙ୍କ ପିତୃର ରାଜ୍ ?

- ପ୍ରତିଦିନ ଜିମ୍‌ଯାଏ । ସନ୍ତୁଳିତ ତଥା ଘରଟିଆରି ଖାଦ୍ୟପେୟକୁ ଅଧିକ ଗୁରୁତ୍ୱ ଦିଏ ।

ଅଭିନୟକୁ ବାଦ୍ ଦେଲେ କ'ଣ କରିବାକୁ ଭଲ ଲାଗେ ?

- ସାଇସାଇଲ୍ ସହ ବୁଲିବାକୁ ପସନ୍ଦ କରେ ।

ସୁଟି ନଥିଲେ କ'ଣ କରନ୍ତି ?

- ମୋର ନିଜସ୍ୱ ବ୍ୟବସାୟ ରହିଛି । ଯେତେବେଳେ ଅଭିନୟ କରିବାକୁ ସୁଯୋଗ ମିଳେ, ସେତେବେଳେ ଅଭିନୟକୁ ଗୁରୁତ୍ୱ ଦିଏ । ଏହାସହିତ ବ୍ୟବସାୟକୁ ବି ସମୟ ଦେବାକୁ ପଡ଼ିଥାଏ ।

ଡ୍ରମ୍‌ରୋଲ ?

- ମୋତେ ଭିନ୍ନ ଭିନ୍ନ ଚରିତ୍ରରେ ଅଭିନୟ କରିବାକୁ ଇଚ୍ଛା ଅଛି ।

ଅଭିନୟରେ ଭୂତି ରଖିଥିବା ସୂଚକସୂଚକ କ'ଣ କହିବେ ?

- ଫିଲ୍ମ ହେଉ କି ଧାରାବାହିକ, ଅଭିନୟ କରିବାକୁ ଆସିବା ପୂର୍ବରୁ ନିଜକୁ ପ୍ରସ୍ତୁତ କରନ୍ତୁ । ଏଥିପାଇଁ ପରିଶ୍ରମ କରନ୍ତୁ । କଳାକାର ହେବାକୁ ଅନେକ ପ୍ଲାଟଫର୍ମ ରହିଛି । ଯେଉଁଠି ଅତିସନ୍ ଦିଆଯାଇଛି ସେଠାକୁ ଯିବା ଆବଶ୍ୟକ । ସୁବିଧା ନଥିଲେ ଭିଡ଼ିଓ ମାଧ୍ୟମରେ ଅତିସନ୍ ଦେଇ ପାରିବେ । ସବୁବେଳେ ନୂଆ ନୂଆ କଥା ଜାଣିବାକୁ ଆଗ୍ରହ ରଖିବା ସହ ଜୀବନ୍ତ ଅଭିନୟ କରିବାକୁ ଗୁରୁତ୍ୱ ଦେଲେ, ଅଭିନୟ ଭଲ ହୋଇଥାଏ । ■

ସୁଟି ସେଟ୍‌ର ସ୍ୱରଣୀୟ ମୁହୂର୍ତ୍ତ ?

- ପ୍ରତ୍ୟେକ ସେଟ୍‌ମୋତେ କିଛି ନୂଆ ନୂଆ କଥା ଶିଖାଇଛି । ହେଲେ ମୋ ଅନୁଭୂତିରୁ ଗୋଟିଏ କଥା କହିବି ଯେ 'ଡର୍‌ପେନ୍' ସିନେମା ସୁଟି ପାଇଁ ପୂରା ଟିମ୍‌ଜେକ୍‌ନାମ ଏବଂ କାମାକ୍ଷାନଗରରେ ପ୍ରାୟ ୨୫ ଦିନ ରହିଥିଲା । ସେଠାକାର ଗାଁ ଲୋକଙ୍କ ସହିତ ମିଶିବା, ଖାଇବା, ବୁଲିବା, ଶୋଇବା, ସେମାନଙ୍କ ପରି ଚଳିବା ତଥା ସେମାନଙ୍କ ଜୀବନଶୈଳୀକୁ ଆଦରି ନେବା ମୋ ପାଇଁ ସବୁଠାରୁ ସ୍ୱରଣୀୟ ମୁହୂର୍ତ୍ତ ।

